

14 -ാം കേരള നിയമസഭ

22 -ാം സമ്മേളനം

നക്ഷത്ര ചിഹ്നം ഇല്ലാത്ത പോദ്യം നം. 1560

19-01-2021 - ൽ മറുപടിയ്ക്ക്

കാർഷിക പരിസ്ഥിതി മേഖലകൾ തിരിച്ചുള്ള വിളകൃമം

പോദ്യം		ഉത്തരം	
ശ്രീ. അനീൽ അക്കര		Shri. V. S. Sunil Kumar (കൃഷി വകുപ്പുമന്ത്രി)	
(എ)	<p>സംസ്ഥാനത്ത് തുടരെത്തുടരെ ഉണ്ടാകുന്ന വെള്ളപ്പൊക്കം, കാലാവസ്ഥാവ്യതിയാനം എന്നിവയുടെ പശ്ചാത്തലത്തിൽ കാർഷിക പരിസ്ഥിതി മേഖലകൾ തിരിച്ച് വിളകൃമം നിശ്ചയിക്കുവാൻ തീരുമാനിച്ചിട്ടുണ്ടോ; വിശദാംശം നൽകുമോ;</p>	(എ)	<p>കാർഷിക മേഖലയുടെ സമഗ്രമായ വികസനത്തിനും പ്രളയത്തെ തുടർന്ന് മേഖലയുടെ കാർഷിക പുനർനിർമ്മാണത്തിനുമായി കൃഷിവകുപ്പിന്റെ നിലവിലുള്ള ഭരണപരമായ അതിർത്തികൾക്കും ചട്ടക്കൂടുകൾക്കും മാറ്റം വരുത്താതെയും തദ്ദേശ സ്ഥാപനങ്ങളുടെ കാർഷിക മേഖലയിലെ പദ്ധതി നടത്തിപ്പിലെ നിലവിലുള്ള രീതികളും സംവിധാനങ്ങളും അതേപടി തുടർന്നുകൊണ്ടും തദ്ദേശ സ്ഥാപനങ്ങളും കൃഷിവകുപ്പും തമ്മിലുള്ള ഏകോപനം ദൃഢമാക്കിക്കൊണ്ടും സർക്കാർ ആരംഭിച്ച നടപടികളുടെ ഭാഗമായി കാർഷിക മേഖലയെ 5 കാർഷിക പരിസ്ഥിതിക മേഖലകളായി വിഭജിച്ചിട്ടുണ്ട്. കൂടാതെ കേരള സംസ്ഥാന ആസൂത്രണ ബോർഡിന്റെ 2015-ലെ റിപ്പോർട്ടിന്റെ അടിസ്ഥാനത്തിൽ മേല്പറഞ്ഞ സോണുകൾ മണ്ണ്, കാലാവസ്ഥ, ഭൂപ്രകൃതി, കൃഷിസമ്പ്രദായം മുതലായവ അടിസ്ഥാനമാക്കി 23 അഗ്രോ ഇക്കോളജിക്കൽ യൂണിറ്റുകളായി വിഭജിച്ചിട്ടുണ്ട്. ഓരോ കാലാവസ്ഥയും മണ്ണിനും അനുയോജ്യമായ വിളകൾക്ക് അനുസൃതമായിട്ടാണ് പ്രസ്തുത ഇക്കോളജിക്കൽ യൂണിറ്റിൽ പദ്ധതികൾ ആസൂത്രണം ചെയ്യുന്നത്. ആയതിനാൽ വിളകളുടെ പരമാവധി ഉത്പാദനം പ്രസ്തുത പ്രദേശത്തു നിന്നും ലഭിക്കും. കൂടാതെ ഗുണമേന്മയുള്ള ഉല്പാദനോപാധികൾ കൃത്യമായ അളവിൽ നൽകുന്നതു കൊണ്ട് ഉല്പാദനക്ഷമതയും വർദ്ധിക്കും.</p>
(ബി)	<p>കാർഷികോല്പന്നങ്ങളുടെ സംസ്കരണത്തിനും മൂല്യവർദ്ധിത ഉത്പന്നങ്ങളുടെ സംരംഭങ്ങൾ ആരംഭിക്കുന്നതിനും എന്തെല്ലാം സഹായസഹകരണങ്ങളാണ് നൽകുന്നത്;</p>	(ബി)	<p>കാർഷികോല്പന്നങ്ങളുടെ സംസ്കരണത്തിനും മൂല്യവർദ്ധിത ഉത്പന്നങ്ങളുടെ സംരംഭങ്ങൾ ആരംഭിക്കുന്നതിനും താഴെ പറയുന്ന പദ്ധതികൾ നടപ്പിലാക്കി വരുന്നു. 1. കാർഷിക മേഖലയിലെ സൂക്ഷ്മ ചെറുകിട ഇടത്തരം മൂല്യ വർദ്ധന സംരംഭങ്ങൾക്കുള്ള പ്രോത്സാഹനപദ്ധതി (MSME) എല്ലാ കാർഷികോല്പന്നങ്ങളുടെയും മൂല്യവർദ്ധനവ്</p>

ലക്ഷ്യമിട്ടു കൊണ്ടുള്ള പദ്ധതിയാണ് സൂക്ഷ്മ ചെറുകിട ഇടത്തരം മൂല്യവർദ്ധന സംരംഭങ്ങൾക്കുള്ള പ്രോത്സാഹന പദ്ധതി. ആനുകൂല്യത്തിന്റെ വിവരണം ചുവടെ ചേർക്കുന്നു. ക്രമ നമ്പർ സംരംഭം മൂലധന നിക്ഷേപം സബ്സിഡി 1 സൂക്ഷ്മതല സംരംഭം 25 ലക്ഷം രൂപവരെയുള്ള സംരംഭം 50% പരമാവധി 10 ലക്ഷം 2 ചെറുകിട സംരംഭം 25 ലക്ഷം മുതൽ 1 കോടി വരെയുള്ള സംരംഭം 40% പരമാവധി 25 ലക്ഷം 3 ഇടത്തരം സംരംഭം 1 കോടി മുതൽ 5 കോടി വരെ 30% പരമാവധി 50 ലക്ഷം പദ്ധതിക്കാവശ്യമായ കെട്ടിട നിർമ്മാണം, യന്ത്രവൽക്കരണം, മാലിന്യ സംസ്കരണം, ഓഫീസ് ഉപകരണങ്ങൾ, തുടങ്ങിയവയ്ക്ക് സഹായം നൽകുന്നു. സംരംഭകർ ഓൺലൈനായി www.sfackerala.org എന്ന വെബ്സൈറ്റ് മുഖേന അപേക്ഷ സമർപ്പിക്കണം. ധനകാര്യ സ്ഥാപനങ്ങളിൽ നിന്നുള്ള വായ്പാബന്ധിത പദ്ധതികൾ മാത്രമേ പരിഗണിക്കുകയുള്ളൂ. ദേശസാൽകൃത/ സ്വകാര്യ/ ഷെഡ്യൂൾഡ്/സഹകരണ/ഗ്രാമീണ ബാങ്കുകൾ തുടങ്ങിയ സ്ഥാപനങ്ങളിൽ നിന്നും ഗവണ്മെന്റ് ഉടമസ്ഥതയിലുള്ള ബാങ്കിതര ധനകാര്യസ്ഥാപനങ്ങളിൽ നിന്നും ഗുണഭോക്താക്കൾക്ക് വായ്പ എടുക്കാവുന്നതാണ്. പദ്ധതി രൂപരേഖ എസ്.എഫ്.എ.സിയുടെ സാങ്കേതിക സമിതിയുടെ വിശദപരിശോധനയ്ക്ക് വിധേയമാക്കുന്നതാണ്. പദ്ധതി പൂർണ്ണമായും നടപ്പാക്കിയ ശേഷം എസ്.എഫ്.എ.സിയുടെ സാങ്കേതിക സമിതി പരിശോധിച്ച റിപ്പോർട്ട് നൽകുന്ന മുറയ്ക്ക് ഗവൺമെന്റിന്റെ ബോഡിയുടെ അംഗീകാരത്തിനു ശേഷം സബ്സിഡി തുക സംരംഭകരുടെ വായ്പ അക്കൗണ്ടിലേക്ക് ബാങ്ക് എൻഡോസ്മെന്റ് സബ്സിഡിയായി ഓൺലൈനായി നിക്ഷേപിക്കുന്നതാണ്. ഇതിനായി നടപ്പു വർഷം 410 ലക്ഷം രൂപ വകയിരുത്തിയിരിക്കുന്നു. 2. കാർഷിക മേഖലയിലെ സ്റ്റാർട്ടപ്പുകൾക്കും കാർഷിക വ്യവസായ ഇൻകുബേറ്റർ സേവനങ്ങൾക്കുള്ള പദ്ധതികൾ സംസ്ഥാന കാർഷിക വികസന കർഷക ക്ഷേമവകുപ്പിനു കീഴിൽ പ്രവർത്തിക്കുന്ന ചെറുകിട കർഷക കാർഷിക വ്യാപാര കൺസോർഷ്യം വഴി നടപ്പാക്കുന്ന പദ്ധതിയാണ് കാർഷിക മേഖലയിലെ സ്റ്റാർട്ടപ്പുകൾക്കും കാർഷിക വ്യവസായ പ്രോത്സാഹനത്തിനായുള്ള ഇൻകുബേറ്റർ സേവനങ്ങൾക്കുള്ള പദ്ധതി. നൂതന സാങ്കേതിക വിദ്യ വികസനം, സംരംഭകത്വ പ്രോത്സാഹനം, കാർഷിക മേഖല നേരിടുന്ന വിവിധ വെല്ലുവിളികൾക്കുള്ള പരിഹാരാധിഷ്ഠിതമായ

സാങ്കേതിക വികസനം തുടങ്ങിയവ ലക്ഷ്യമിട്ടുകൊണ്ടാണ് ഈ പദ്ധതി എസ്.എഫ്.എ.സി നടപ്പാക്കുന്നത്. ഇതിനായി ഈ വർഷം 200 ലക്ഷം രൂപ വകയിരുത്തിയിട്ടുണ്ട്. 3. കർഷക ഉൽപ്പാദക സംഘടന (FPO) കർഷക ഉൽപ്പാദക സംഘടന (FPO) ലക്ഷ്യമിട്ടുന്ന് കാർഷിക കേരളം നേരിട്ടുന്ന നിരവധിയായ വെല്ലുവിളികളെ നേരിടാനാണ്. ഉൽപ്പാദന മേഖലയിൽ വർത്തിക്കുന്ന ചെറുകിട നാമമാത്ര കർഷകരെ സംഘടിതരാക്കുക, അവർക്കാവശ്യമുള്ള സാങ്കേതിക വിദ്യ ഉൽപ്പാദനോപാധികൾ, വായ്പ സംവിധാനം, ഇൻഷുറൻസ് പരിരക്ഷ, ഉൽപ്പാദന മേഖലയിൽ ധനം നിക്ഷേപിക്കുന്നതിനുള്ള ആർജ്ജവം തികച്ചും അസംഘടിത മേഖലയിൽ വർത്തിക്കുന്ന കർഷകരിൽ വളർത്തിയെടുക്കുക തുടങ്ങി മൂല്യവർദ്ധിത ഉൽപ്പന്നങ്ങളാക്കാൻ പര്യാപ്തത കൈവരിപ്പിക്കുകയും ശക്തമായ വിപണി ഇടപെടൽ സാധ്യമാക്കുക- ഇങ്ങനെ നാനോനൂതമായ പ്രവർത്തനങ്ങളാണ് ഈ കർഷക സംഘടന രൂപീകരിക്കുക വഴി സാധ്യമാകുന്നത്. 50 കർഷക ഉൽപ്പാദക സംഘടനകളാണ് അടുത്ത 3 വർഷത്തിനുള്ളിൽ നടപ്പാക്കുന്നത് (2019-20 മുതൽ 2021 - 22 വരെ). കേരളത്തിന്റെ ഓരോ ജില്ലകൾക്കും തനതു കാർഷിക മേഖലകളുടെ ശക്തി മനസ്സിലാക്കി വിളകൾക്കനുസൃതമായ കർഷക ഉൽപ്പാദക സംഘടനകളാണ് നിലവിൽ വരുന്നത്. ഇതിനായി ജില്ലകളെ 5 സോണുകളായി തിരിക്കുകയും ഓരോ സോണിൽ 10 കർഷക ഉൽപ്പാദക സംഘടനകൾ നിലവിൽ വരുന്നതിനാണ് പദ്ധതി വിഭാവനം ചെയ്തിരിക്കുന്നത്. കർഷക ഉൽപ്പാദക സംഘടനകൾ ഓരോ ജില്ലകളിലും രൂപീകരിക്കുന്നതിന് കാർഷിക വ്യവസായ പ്രോത്സാഹന ഏജൻസികളെയാണ് ഏൽപ്പിക്കുന്നത്. സംസ്ഥാനത്തെ FPO - കളെ ശാക്തീകരിക്കുന്നതിനായി ഒരു FPO പോളിസി ആരംഭിച്ചു നടപ്പിലാക്കുന്നു. FPO കളെ ശാക്തീകരിക്കുന്നതിന്റെ ഭാഗമായി RKVY പദ്ധതിയിൽ ഉൾപ്പെടുത്തി 4063.00 ലക്ഷം രൂപയുടെ ഒരു പദ്ധതിക്ക് അംഗീകാരം ലഭിച്ചിട്ടുണ്ട്. ആദ്യ വർഷം 1899.5 ലക്ഷം രൂപയാണ് ഈ ഇനത്തിൽ അനുവദിച്ചിട്ടുള്ളത്. നിലവിലുള്ള 50 FPO-കൾ ശാക്തീകരിക്കുന്നതിനും പുതുതായി 50 FPO-കൾ രൂപീകരിക്കുന്നതിനാണ് പദ്ധതി ലക്ഷ്യമിട്ടിട്ടുള്ളത്. ഇതിലേക്കായി ABPA ക്ഷണിക്കുന്നതിനുള്ള നടപടികൾ

			പൂർത്തീകരിച്ചിട്ടുണ്ട്. പുതിയ FPO-കളെ കണ്ടെത്തുന്നതിനുള്ള നടപടികൾ നടത്തി വരുന്നു.
(സി)	<p>വിളാധിഷ്ഠിത ആഗ്രോ പാർക്കുകൾ സ്ഥാപിക്കുമെന്ന പ്രഖ്യാപനം പ്രാവർത്തികമാക്കിയിട്ടുണ്ടോ; എങ്കിൽ ഇതിനകം എത്ര പാർക്കുകൾ സ്ഥാപിച്ചുവെന്ന് വെളിപ്പെടുത്താമോ?</p>	(സി)	<p>മുഖ്യവർദ്ധിത സംരംഭങ്ങളെ പ്രോത്സാഹിപ്പിക്കുന്നതിന്റെ ഭാഗമായി സംസ്ഥാനത്ത് കിഫ്ബി പദ്ധതിയിൽ ഉൾപ്പെടുത്തി ആഗ്രോപാർക്കുകൾ സ്ഥാപിക്കുന്നതിനുള്ള നടപടികൾ പുരോഗമിച്ചു വരുന്നു. കോഴിക്കോട് ജില്ലയിലെ കൂത്താലി, വേങ്ങേരി എന്നിവിടങ്ങളിൽ ഓരോ നാളികേര ആഗ്രോ പാർക്ക്, കണ്ണാറ ഫാമിൽ ബനാന&ഹണി ആഗ്രോപാർക്ക്, പാലക്കാട് ജില്ലയിലെ മുതലമടയിൽ മാംഗോ ആഗ്രോ പാർക്ക്, ഇടുക്കി ജില്ലയിലെ വണ്ടിപ്പെരിയാർ ഫാമിൽ പച്ചക്കറി ആഗ്രോ പാർക്ക് തുടങ്ങിയവ സ്ഥാപിക്കുന്നതിനും തീരുമാനിച്ചിട്ടുണ്ട്. ബനാന&ഹണി പാർക്കിന്റെ നിർമ്മാണം അന്തിമ ഘട്ടത്തിലാണ്. ഫെബ്രുവരി മാസത്തിൽ പാർക്കിന്റെ ഉദ്ഘാടനം നടക്കും.</p>

സെക്ഷൻ ഓഫീസർ